

ዋሲ ጳውሎስን ዋሲያ ቆላሲያሲኪ አሱኒ ሜያክ ጋቶግሩ

ሀን ዋሲያስ ትቼናስ ኪስኩ ኢሰያ ኤፌሶንኩ አዋ ኬሰንናርኪ ዋል ላ ፋ ቆላሲያሲኪ ካታማሲ ፋ ቤቴክርስታኒሲክዋ። ኤስ ቤቴክርስታኒሲኪ ኬቴናስ ጳውሎስኪ ሰና ቤይፋናክኑ ሮሞኒ ሀእሱሲ ሰና ኢሰያኒ አሪኪ ካታማ ሰና ኤፌሶንኑ ሞሰራቹኒ ካማሶን ማክሶክ ጋፍኪና አሱኒ ሜያ ፌሴቴር ሰንና ቦርአዋ። ቆላሲያሲኖን ደይ ሀእሱናክ እምቴራ ፋር፤ ቆላሲያሲኪ ቤቴክርስታኒሲክ፡- «ሀኑሶን አሩክናዋ ቱማ ፋሩ ዳናክ አሱ እሳርባ እሳርባሰ ሜንፌሳዊ ሁግናሲክቶክናዋ ሀእሱኒ ሁግናሲክቶክና ሳጋዶናክ ሾልሰፋዋ» ይሴፌ ኤሸቱ አሰሲኛኒ ሜያ ፎሶቤሲሶን ጳውሎስ ኦዴሬ ፊር፤ ኤስ አሰሲኛኒ ሜያ ማክሴፌ ኦማ ወዛሰ ደይ፡- «አሱ እሳርባ እሳርባሰ ሃርኮኒ ኩኑሰኒ ፋ ሰትሪሲክ ሀኡናክናዋ ሙሶንና ደይ ኦማ ኦማ ዱቢዮሶንና ኦዳናክ ሾልሲፋዋ» ይፋርዋ።

ጳውሎስ ሀን ዋሲያሶን ትቼናስ ፋቶኒ ክርስትንናኒ ዋሲያሶን እምሜ ባሶ ኤሻ አሰሱሶን ቱጋኦናክዋ። እምና ዋልኑሲክቶሰን አርኪሰ፡- «የሱሰ ክርስቶስ ቱማ ፋሩ እማርዋ፤ ሀን ኦማ እማንቶሴዋ ዋሰቶሴ ባሳሰታን ዋክሰርዋ» ይፋ ባሮቻዋ። ሀኑስ ክርስቶስኒኪ ካሞ ዳሶን ቴሲዋ፤ ባርኪ ካሞ ባሪኪ ዋልግራ ቴሾናዋ፤ ሀን ዳሰ ፋሩና አብዱሰ ፎናስ ክርስቶስኒኒ ንብሰን ካብግሬ እማኖክ ኮእባዋ። ኤስ ባሪክቱ ጳውሎስ ሀን አካማ እማኝኒ ሜኒ ካሰ አካክ ቢሰቶክ ቼማናማቶ አሲ።

ሀን ዋሲያሶን ጳውሎስኒኪን ኤጼ ቆላሲያሰ ካቱክ ዋሰቴሬ ሀማሰ ትቂቆስኔን እነ ደይ ፌ አናሰሞሰ ፊር ሰንባሶን ብያ ማእርዋ። ጳውሎስ ኤስ ኦነሰሞሰ ይሰቴሬ ቴግቴፌ ቦዚሰን ካብግሬ ፍልሞናኒክ ኦማ ዋሲያ ትቹዋ።

ማፃፋሰ ሰሩክ ኤጽና ኤጶባሰ

ጋቶግሩ 1:1-8

ክርስቶስኒ እማላሴዋ ዋሰቶሴ 1:9—2:19

ክርስቶስኒኪ ካሞ ቤሰቴ ጋድዶ ካ 2:20—4:6

ኮርኡባ 4:7-18

ዎሲ ሰና ጳውሎስኒ ዎስሲያ ቆላሲያስኪ አሱኒ ሜያክ

1 ሁኔኒ ሳፋራሲክ የሱሰ ክርስቶስኒ ዎሲ ሰና ጳውሎስኪንናዎ አይኒ ሰና ትሞትዮስኒኪንና።

2 ቆላሲያሱክ ፌሴ ክርስቶስኒን አነ ፎክ አማናምቶ ሰና አማኝኒ ሜያክ አባኒ ሰና ሁኔስኪን ኦቱምነዎ ናጋነ ንቶክ ስንፋውቻዎ።

ጳውሎስኒ ጋላታ ቆላሲያሲኪ አሱኒ ሜያክ

3 ንቶክ ሺጴፌኒ ካባሲክ ዳም የሱሰ ክርስቶስኒ አባ ሰና ሁኔሶን ዎንና ዎንና ጋላቴፊኒዎ።

4 የሱሰ ክርስቶስኒስታ ፋ አማንቶኒትሴዎ አማኝኒ ሜያ ዙታምቤሲሴ አሲክ ቤሴስቲ ኬሽታናሴ አሲን ኦደኒዎ።

5 ፋቶኒ ካማ ሰና ምስራቹኒ ካማሰ ዜምማ ንቶኪ ካርፋና ካባሲክ ኤሰ ባርሰሲ ፋ አብዲሶን ኦደትዎ፣ ኤሰ ባሪ ቦርኣ አማንቶኒትሴዎ ኬሽታንኒቲሴ ካፑቴራ የሬናሰ ደን ሳማኪ ሆሬራ ንቶትን ኦድኒ አብዲሰታዎ።

6 ንቶ ምስራቹኒ ካማሶን ኦደሴቲ ዎናኔንናዎ ሁኔሲ ኦትማ ፋቶ ሰንናማቶ አሪቲ ዎናኔንና ካብግራ ሀን ምስራቹኒ ካማሰ ንቶ ጋነያሲክ ዳ ዙታምባሴ አሲሰ ጋንባ ጋነት ደይ ታግቱ ፋርዎ።

7 ኤሲሰ ደይ እንኖ ኤጼ አማንቶ ክርስቶስኒ ዎስትኛ ሰንና እኖኔን አነ ደይ ዎስቴፊ ሹንቶ ኤጳፍራ ንቶክ ማኬዎ።

8 ኤሲሰማቶ ደይ ባር ሁኔሲ አያናክ ንቶክ እምቴ ኬሽታናሲክ ንቶትና ንቶትና ዎል ኬሽቴት ፋትማቶ እኖክ ማኬዎ።

9 ኤሰ ባሪ ቦርኣ እንኖ ኤሰ ባሮን ኦደኒ ዎናስታን ካብግራ ንቶ አያናኒ ፎሲ ቴቶማክናዎ ያዳታክና ሁኔሲ ሳፋራኖን ጋሳሱክ ቱማ አሩኒት ፎናክ ንቶክ ሁኔሶን ሺጴ አነ ቤየኒዎ።

10 ኤሲሰማቶ ደይ ዳሚሲክ ሾልሱ ሰና ፎ ፋራ ባሪን ግርሱትክ ደይ ማእሪ ሰና ዎስቶኒ ዎስቶክ ጋና ጋናትክናዎ ሁኔሶን አሩክ ድቹት ሀማትክናቱ ሺጴፊንዎ።

11 ዳሚሰ አካማ ቲጋ ሁግናባሲክ ቻምባሶን ዙትሬ ንቶክ እምዎዎ። ዙታምባሴ አሲን ፋክያክ ቻምማ ግራክ ሆሬሬ ፊር ሰንናትክ ንቶትን ዛጋዎዎ።

12 ደይ ቻሬፋሲ ታቶሲ ኮርቶኒ ሜያኔን አነ ሃኦ ዳናትክ ንቶትን ዛግ አባ ሁኔሶን ጋላቶትዎ።

13 ባር ታልማሲ ሁኔሱኒ ሁግናሰን ፋኤራ ሹንቶ ባሪ ናሳ ታቶሲ ግሩኒክ ዛግ።

14 ባር እኖትን ፋሬን ቦርኒሲ ፋክያኖን ዳንኒዎ።

ክርስቶስ ዙታምባሴ አሲስታን ደናሎ ሰንባሰ

15 ክርስቶስ ቢሰቶኖይ ሀኦሲክ ፋቶኒ ቤሶዋ። ባር ቴሰቲ ቴሰቶ ዙታምባሴ አሲስታን ደናሎ ደይ ኡዙንዋ።

16 ደን ሳማክናዋ ሀን ዳስታክና ፋ ባር ቢሰቴፋ ባሬዋ ቢሰቶኖይ ባሬ፣ ሳማኪ ሁግናቤዋ ዘንሰፌ ባሶትና፣ ጋኜ ሜናዋ ሀእሱኒ ሁግናቤሰ ፋና ባሶትና ዙታምቤሲሴ ቴሰቴሴቴሰ ባርክዋ፣ ሀኦስ ዙታምባሴ አሲን ቴሰናሰ ባርኪ ካሞናዋ ባርኪክናዋ።

17 ክርስቶስ ዙታምባሴ አሲስታን ዜምሜ ፌርዋ። ሰና ችዋ ዙታምባሴ ዎል ኤጴራ የሬናሰ ባርክዋ።

18 ባር ባሳ አቱ ሰና ቤቴክርስታኒሲ ቴትዋ። ዙታምባሴ አሲክ ሰና ዜምማር ሰናናክ ክቱን ካቡባሲክ ደይ ቴሰኒርዋ።

19 ኤስ ባር ደይ ባሪ ቱማ ውዛሰ ናባሳታ ፎናክ አባ ሀኦሲ ፍቃድዋ።

20 ባርኪ ካሞ ደን ሳማኮ ሰኑን ሀን ዳስታክ ፋሴ ወዛሲክቶኖን ዙትሬ ሀኦሲኔን እነ ጋንሲዋ። ማሰቃሊሰታ ወክቲ ናባሳ ሀንናክ ናጋ ዛግዋ።

21 ንቶ ደይ ዜምማ ሀኦስታን ዎካ ፋሴትርዋ። ንብንትሰ ደይ ማኙ ሳፋራክናዋ ማኙ ዎሰቶኒትሲክና ካብ ችዋ ሀኦሲ ጉማ ሰንና ፋሴትርዋ።

22 ሰኑንታኖ ሀሽ ንቶ ኮርቶኒ ሜናዋ ካይምኒ ሜና፣ ደይ ዝናባ ፎንቶ አሱ ዛግራ ሰንባ ታእሱናክ ናባሰ አሻክ ክቱባሰታን ካብ ችዋ ሀኦስ ባርኔን እነ ንቶትን ጋንሰዋ።

23 ኤስ ባር ደይ ሰናናሰ ምሰራቹኒ ካማሰኪ ካሞ ቤሰቴ አብዲሲክ አማንቶክ ዛግራ ዩሬፋትነ ኮእባዋ። ኤስ ኦደት ምሰራቹኒ ካማሰ ሀን ዳ ዙታምባሴ አሲስታ ፌሴ አሱኒ ሜያክ ማክቲ ባርዋ። ታ ጳዉሎስ ደይ ሀን ምሰራቹኒ ካማሲክቲ ዎሰትኛ ሰንቻዋ።

ጳዉሎስ ቤቴክርስታኒክ ዎሰቴና ዎሰቶ

24 ሀሽ ንቶ ቦርአ ኤጳታና ሻናሲክ ግሬፋውኙዋ። ባሳ አቱ ሰና ቤቴክርስታኒሲክ ክርስቶስ ኤጴቴና ሻናሰን ዮእ ባሮን አሸናሲክ ቴኑናዋ።

25 ሀኦሲ ካማኖን ዙትራ ንቶክ አምማኖን ኮታ ማኮናክ ሀኦስኪን ታክ አምቴ አዳራሲማቶ ቤቴክርስታኒሲክ ዎሰትኛ ሰንቻዋ።

26 ኣታ ነያሲክ ሀኦሲ ካማ ኮንቶሲክ ኣቼራቱ ፋዋ። ሰኑንታኖ ሀሽ ሀኦስ ኣማነፌ ባሶ ዙታምቤሲሴ ኣሲክ ኣምማኖን ክሰራ ቤስዋ።

27 ሀኦስ ደይ ኮርቶኒ ሜያክ ኣምማኖን ክሰራ ቤሱናክ ሾሌናሰ ሀን ኣቶ ሞሞሲ ኡልፍንኒ ኦትማሰ ኣዛብ ሰና ንቶ ጋነያሰሲ ኣዉነ ፋ ኣካማ ሰንባሶንቻዋ። ኤስ ኣቶ ሞሞስ ደይ ኣብድክ ኦዴት ፋኒ ኡልፍናሰ ቤስቴፋና ክርሰቶሰ ንቶሰሲ ፎባሰዋ።

28 ኣሱ ኣሳርባ ኣሳርባሰ ክርሰቶሰኒክ ችምሜ የሬ ኣሱ ሰንነ ቤስቶናክ ዛጉኒክ ኣሱ ዙታምባሴ ኣሲክ ቴችማሶን ዙትራ ኣሱኒክናዋ ኬኡክናቱ ክርሰቶሰኒ ሞሞሶን ማኬፊንዋ።

29 ሀኦሲ ኣካማ ሀግናባሲክ ታይሲ ዋሰቴት ፋና ቦርኣ ኤስ ሀግናባሲ ካሞ ኤስ ኣላማባሰ ኮኡናክ ካቤት ኣካማኖን ሆፕድፋዉቻዋ።

2

1 ንቶክናዋ ሎዶቅያክ ፌሴ ኣሱኒ ሜኒ ቦርኣና ኤሲሰማቶ ደይ ኣፌ ኣፌ ኡጳራ ቢኖይኒ ኣሱኒ ሜያክኔን ኣዉነ ፋ ኣካማ ካቦ ዛግት ፋናማቶ ኣራትክ ሾሌፋዉቻዋ።

2 ካቤት ፋናሰ ደይ ንብቤሲሰ ችማ ዳናናክናዋ ኬሽታናክ ኣሳር ሰኖነክና ደይ ፋቶኒ ያዳታ ዳነሬ ሀኦሲ ኣቶ ሞሞ ሰና ክርሰቶሰኒን ኣርሶነክዋ።

3 ቴችማሴዋ ኣራኒ ኦትማሴ ኣቸራ ፋናሰ ክርሰቶሰኒሲዋ።

4 ኤስ ባሮን ደይ ንቶክ ማኬፋናሰ ኦኑ ሺማ ዋላክ ንቶትን ኤሽኖይናማቶዋ እያትዋ።

5 ኣሻክ ንቶሰታን ዋክፋናክኦ ኣያናክ ንቶኔንቱ ፋዉቻዋ። ሰትሪክ ፎንትሴዋ ክርሰቶሰኒሰታ ፋ ችማ ኣማንቶኒትሴ ኣሰን ብያት ግሬቻዋ።

ክርሰቶሰኒኪን ቤስቴፋ ቱማ ፎ

6 ዳም የሱሰ ክርሰቶሰኒን ኤጳ ታሴትማቶ ደይ ባርኔን ኣነ ኣሳሪክ ፎሶት።

7 ባሳሰታ ካፑቴራናዋ ችማና ኣርሴት ኣራሲማቶ ኣማንቶኒትሴክ ችምማ ፎሶት። ቱምማ ፋኣቴ ጋላታ ባርኪ ኣሞት።

8 ክርሰቶሰኒሰታ ካፑቶኖይ ኣሱኒ ሜኒ ቱማሰታናዋ ሀን ዳሰታኪ ኬኖይ ሲትርሰታና ካፑታራ የሬ ደይ ኣሱ ክሲና ሺማ ኤሻክ ኦኑ ንቶትን ኤሽኖይናማቶ ቴትንትሶን ኦድትዋ።

9 ሀኦሲ ኦ ሰንናማቶ ቱማ ፋናስ ክርሰቶሰኒሰዋ።

10 ንቶ ደይ ቱማ ካ ዳነትሰ ቴሰቶ ዙታምባሴ አሲሰታ ሀኦሲዋ ሀኦሲኒ ሁግናስ ቴት ሰንና ክርሰቶሰኒክቻዋ።

11 ባርክ አማንቶኒትሲክ ሃርኮ ኩነትዋ። ኤሰ ኩነት ሃርኮሰ ቦርባ ፋና አማላሶን ትሽኩክ ክርሰቶሰኒኪ ካሞ ዛግቴ ዉዛታኖ አሰኒ ኩሹክ ዛግቴ ዉዛታዋ።

12 ሀጹክቴሴፊት ካባሲክ ክርሰቶሰኒን እነ ካባርቴሴትዋ። ባርኔን እነ ደይ ክቱኒ ካብሴትዋ፤ ክቱን ካብሴትሰ ደይ ክርሰቶሰኒን ክቱኒ ካብግ ሀኦሲ ሁግናክ አማነሴት ቦርአዋ።

13 ቦርአ ዋስቴሴት ቦርአናዋ ቦርባ ፋና አሸንቲሰ ክርሰቶሰኒን አማኖክ ሃርኮ ኩኩ ቤይና ቦርአና አያናክ ክቱ ሰንና ፋሴትር። ሰኩንታኖ ሀሽ ሀኦሰ ክርሰቶሰኒን እነ ንቶትን ሀየዋ ዛጊዋ። ቦርንትሶን ደይ ዙትራ ፊሹን ይዋ።

14 ባር ኤሰ እኖትን ማላቴት ፋ ባሬዋ እኖትን ቱጋኤት ፋ ቱማሲኪ ኮዋኒ ትቻኖን ዙትራ ኩኤ ትሽኪዋ። ማሰቃልሰታ ሙሰማርሲክ እቼሬ ሱቴሬ እኖሰታን ካብግዋ።

15 ሁግናሲክቶኖንናዋ ሀኦሲፊ ባሶትንና ማሰቃሊሲክ ሜሬሬ ታርኤሴቴ ሜኒ ታርኦሶን ኮትሲናኔን ኦርፎ ኩሹ እማር ሰኖቤሲሶን አምማኖን ኬሳ ቢሰቶናክ ዛግዋ።

16 ኤሴ ሙክ ወደይ ኡሻክ ኤቦሶን ኡልፍንሱክ ወደይ ቴሰራ ቤሲ አሳሶን ወደይ ቤይሳኒ ዋናሶን ኡልፍንሱኒ ችዋሲክ ኦኦ ንቶሰታ ማቻሱ ካርአናታዋ።

17 ኤሰ ባር ዙታምባሴ ሀኔንት ዮኒ ባሪ ይራራዋ። ሰኩንታኖ ፋቶሰ ክርሰቶሰዋ።

18 ሰንኖይ ጋራምነዋ ሀኦሲ ዋሲያኖን ሺጶክ ቴቴፊ ባሶ ዋግባ ፎንቶ ዛግሬ ንቶትን ፋአሶኖይቴማቶ ቴትንትሶን ኦድትዋ። ኤሰ ኤፊ አሱሰ ቢፊና ራአሲክ ቴትባሶን ደን ቴግፋት ሰንኖይ ሺማ አሽኒ ሳፋራክ ቤጋንቴፊዋ።

19 ኤሰ ኤፊ አሱሰ ቴት ሰና ክርሰቶሰኒን እነ እሳርባ አፋዋ። አቱ ዙታምባሴ አሲክ ኬኦባ ኬኦባሲክናዋ ታሰባ ታሰባሲክና እሳ ዳ ቴሰራ ማሲፋሰ ቴታሰዋ። አቱ ዙታምባሴ ድቻናክ ሀኦሰ ዛግፋናስ ኤሲሰማቶዋ።

ክርሰቶሰኒን እነ ክትራ ባርኔን እነ ካክ ፎ

20 ክርሰቶሰኒን እነ ክትራ ሀን ዳሰታኪ ኬኖይ ሰትሪሰን ኦር ኬሴትኔን ሀሽ አዉኒ ቦርአ ሀን ዳሰታኪ ዉዛሰን ኦር ኬሰኖይን ፊር ሰንና ኤፋቴና አጃጂሲክ ሀኦፊትሶ?

21 ኤስ አጃጂሰ ደይ፡- «ኤጳታታ፥ ቤቹታታ፥ ዘጉታታ» ይፋ ባርዋ።

22 ኤስ ባር ዙታምባሴ አሱ ቱሚና ሰትሪነዋ አሰሱን አሲሰታ ካፑቱራ የሬር ሰንና ቦርኦ ዋሰቶታ ፌሸናኔን ኦርፎ ትሹኒርዋ።

23 ኤስ አጃጂሲክቶ አሱኒ ንብታን ካብ ሺጶነዋ ሰንኖይ ጋራምን ደይ አቱኒ ሚርኦኦክ የሬር ሰንና ቦርኦ ቱቹምባ ፋርን ፋር ሰንና ቤሰቶናክ ትማናዋ። ሰኑንታኖ አሸኒ ካልታናሶን ኦዳክ እሳርን እነ ኬእፋዋ።

3

ክርስቶስኒኪ ካሞ ቤሰቱ ጋድዶ ካ

1 ኤሴ ክርስቶስኒን እነ ክቱን ካብሰትኔን ክርስቶስ ሀኦሲ ኦእታ ቱሽታ ዲና ድማሰታ ደን ሳማኪ ፋ ወዛሲክቶኖን ሾሎትዋ።

2 ዋንና ዋንና ደን ሳማኪ ፋሴ ወዛሲክቶኖን ሳፋሮትታኖ ሀን ዳሰታኪ ፋ ወዛሲክቶኖን ሳፋሮትታዋ።

3 ንቶ ቦርባ ፋና አሸኒትሲክ ክትቲዋ፤ ካንትሰ ክርስቶስኒኪ ካሞ ሀኦሲኪ ኣቹዋ።

4 ካንት ሰና ክርስቶስ ዩፌና ካባሲክ ንቶ ደይ ባርኔን እነ ኡልፍናክ አምማኖን ኬሰሳ ቤሰቶትዋ።

ኩርኡ ካሴዋ ጋድዶ ካሴ

5 ኤስ ባሪ ቦርኦ ንቶሰሲ ፋሴ ሀን ዳሰታኪ ፎኒ ኤናንቶሶን ዙትራ ዋሩትዋ፥ ኤስ ባርኪቶ ደይ፡- «ጌርኬሳ፥ ኪና ዋሰቶ፥ እጉ፥ ማኞ ካልታና፥ ኮልኦኒ ሺጶነ ፋ ኤናንቶሰዋ»

6 ኤስ ወዛሲክቶኒ ቦርኦ ሀኦሲ ግኢኦ ሀኦሲክ አጃጃሞኖይ አሱኒ ሚያሰታ ዮኒርዋ።

7 ንቶ ቱትንትሲክ ደይ ዜሞ ሰናክ ኤስ ወዛሲክቶኖን ዛግት ፋሴትርዋ።

8 ሰኑንታኖ ሀሽ ግኦሶን፥ ሃሪሶን፥ ኑሩሶን፥ አሱኒ ሱንኒ ማቻሱሶን ንቶሰን ትሸኩትዋ፤ ኢቹ ዋላኑ ኖኖንትሰን ኬሳናታዋ።

9 ኩርኡ አማላሶን ዋሰቶባሰኔን እነ ጋኦኦ ሀኦሴት ቦርኦ ንቶትና ንቶትና ኤሻ ዋላ ዋሎትታዋ።

10 ቴሲ ሀኦሲ ግቶክ፤ አሩክ፤ ጋድዶ ሰነት ሀምፋ ጋድዶ አማላሶን ማይትዋ።

11 ኤስ ጋድዶ ካሰሲ ግሪክኒ ዳኒ አሱ ወደይ አይሁድኒ ዳኒ አሱ፥ ሃርኮ ኩና አሱ ወደይ ሃርኮ ኩኖይ አሱ አሩባ ፎንቶ

ወደይ አሩባ ፊናር፤ ሀኦ አሩኖር፤ ብርማዲምማባ ፊናር ወደይ ብርማዲምማባ ፎንቶ አሱሳ ጋነያሲ ኮርቶባ ኣፋዋ። ክርስቶስ ዙታምባሴ አሲክዋ፤ ደይ ክርስቶስ ዙታምባሴ አሲሰቱ ፌፊዋ።

12 ኤሴ ሀኦስ ኮሪና ንቶትናዋ ኮርቶኒ ሜና፤ ሀኦሲክ ሹንቶ ሰነትሰማቶ ኬናሸቶሶን፤ ጋራማሶን፤ ቱትኒ ዳ ኤጳሶን፤ ማኣሶን ፋክያሶን ማይትዋ።

13 ንቶትና ንቶትና ዋል ቕኒት ንቶሰን እሳይሰ ኦሚሳታ ግእቴና ዉዛ ፋፋናን ዋል ፌሹን ኡትዋ። ዳሚሰ ንቶትን ፌሹን ይናሲማቶ ንቶ ደይ ዋል ፌሹን ኡትዋ።

14 ኤሰ ባርሰታን ደናሎ ዙታምባሴ አሲን ዙትራ ታርኣ ዮኡባ ፎንቶኖን እሳር ዛግፋ ኬሸታናሶን ማይትዋ።

15 እሳ አቱኒ ብልት ሰንና ፋቶክ ቴግቴቲሰ ሀን ናጋሲክ ሰንና ቦርኣ ክርስቶሰኒ ናጋሰ ንቶ ንባሰሲ ታትቶን፤ ሀኦሶን ደይ ጋላቴር ሰኒት።

16 ክርስቶሰኒ ካማሰ ንቶ ንብባሲ ቱምማ ፎን፤ ቴቕማክ ንቶትና ንቶትና ዋል አሩት፤ ደይ ሜርኮት፤ ጋማክናዋ ካጵሱክና ደይ ካይማ ዌእሶክ ሀኦሶን ፋቶክ ንብነትሰን ጋላቴት ጋማ ጋሞሶት።

17 የሱሰኒኪ ካሞ አባ ሀኦሶን ጋላቴት ካማክናዋ ዋሰቶክና ዛግፊት ባርን ዙትራ ዳም የሱሰኒ ሱናሲክ ዛጉት። ኤሰ ባርክ አባ ሀኦሶን ጋላቶት።

እማኝኒ ሜኒ ፎኒ ሰትሪ

18 ኬሪኝኝኒ ሜያን! እማኝኒ ሜያክ ሾልሱ ሰንና ቦርኣ ቴጎንትሳክቶኒክ እጃጃሞሶት።

19 ቱጎኒ ሜያን! ኬሪኝኝኝትሲክቶኖን ሹንትዋ። ባሶሰታ ኬና ቡዲትታዋ።

20 ናንጎታሲክቶን! ኤሰ ባር ዳሚሰን ግርሱኒ ዉዛ ዙታምባሴ አሲክ ኮኒ እባንትሲክናዋ እንቶኒትሲክና እጃጃሞሶት።

21 ኮኒ አባኒ ሜናዋ ኮኒ እንቶኒ ሜያን! አብድ ቡጉሶኖይናማቶ ናንጎትኒትሲክቶኖን ሃርሱሶትታ።

22 ቦዝኒ ሜያን! ሀን ዳሰታክ ፊሴ ዳምኒትሲክ ሰና ቕዋ ዙታምባሴ አሲክ እጃጃሞሶት። ኤሰ እጃጃሞሶንትሰ ደይ ባሶ ንቶትን ብየፌ ቦርኣ አሱኒን ግርሱክ ሰኖይናርን ዳሚኒን ድጎክናዋ ማእ ንባክና ሰኑንዋ።

23 ዛግፊት ባርን ዙትራ አሱኒክ ሰኖይናርን ዳሚሲክ ዛግፊትሰን ፋርን ቱማ ንባክ ዛጉት።

24 ኤስ ባርክ ዳሚስ ርስትባሶን ዋሱማ ዛግሬ ንቶክ እማናማቶ አሪፌትዋ። ዋስቴት ፋቲስ ዳም ክርስቶስኒክዋ።

25 ሀኦሲ ሰና ቴሽሹ ኣፋ ሰንና ቦርኣ ማኙ ዋስቶ ዋስቴፊ ባር ዋስቴና ማኙ ዋስቶባሲ ዋጋኖን ኤጴቶናዋ።

4

1 ዳምኒ ሜያነ! ንቶ ደይ ደን ሳማክ ንቶ ዳም ፊናማቶ አሪራ ቦዛኒትሳክቶኒን ማአሪክናዋ እሳ ቂጤክና ሀእሱትዋ።

እኖክ ሺጶት

2 ሀኦሲክ ችመማ ጋላቶክ ዬቱናይ ሺጶት።

3 ኤስ ባርኔን እነ ሀኦሲ ካማኖን ማኮኒ ኡግና እኖክ ጋቻናክናዋ ታ፤ ባሳ ቦርኣ ታቴራ ፋና ክርስቶስኒ ኣቶ ችዋሶን ማኮ ችማኒክና እኖክ ሺጶትዋ።

4 ታ፤ ደይ ማኮናክ ሾልሲናሰማቶ ካምባሶን አምማኖን ማኮናክ ታክ ሺጶትዋ።

5 ኣፍፋ ኡግናክኑ ሰኑን አማኖኖይ አሱኒ ሜኒ ጋነያሰሲ ቴችማክ ፎሶትዋ።

6 አሱ እሳርባ እሳርባሲክ ሾልሱ ዋልጉ እማ ችማትክ ዋንና ዋንና ዋሉምኒትሰ ማእ ካርእእ ሰኑንዋ።

ኮእኒ ናጋኒ ኦሽሾ

7 ትቂቆስ ታ፤ ችዋሶን ዙትሬ ንቶክ ማኮናዋ። ባር ሹንቶ አይ ደይ አማናምቶ ዋስትኛዋ፡ ታኔን እነ ደይ ዳሚሳ ዋስቶኒ ዘሞታዋ።

8 ባሪን ንቶኪ ዋሲናስ እንኖ ችዋሶን ንቶክ ማኮናክናዋ ንቶ ንባሶን ችኑናክናዋ።

9 ባርኔን እነ ደይ ንቶ ኬን ሰና አማናምቶ ደይ ሹንቶ አይ ሰና ኦነሰሞስ ንቶኪ ዮኒርዋ። ባሶ ዬሴፋት ሀንታ ፋ ችዋሶን ዙትሬ ንቶክ ማክሶነዋ።

10 ታኔን እነ ታቴሬ ፊ አሪስትሮኮስ ደይ ናጋ ንቶትን ኦቸድፊርዋ። ዜሞ፡- «ንቶኪ ዬፊና ካባሲክ ኤጶቶትዋ» ይት ማኬና ባርናባሲኒ እሽኒ ና ሰና ማርቆስ ደይ ናጋ ንቶክ ኦቸድፊርዋ።

11 እዩሰሞስ ይስቴሬ ቴግቴሬ እያሱ ናጋ ንቶክ ኦቸድፊ። ሀኦሲ ታቶኒ ዋስቶኖን ታኔን እነ ዋስቴሴፊ አሱኒ ሜኒ ጋነያሰን አይሁድኒ ሜኒ ኬን ሰና ባሶሲን ኤስ ባሶ ኮእቤሰዋ፤ ታን ደይ ችኒሴቴዋ።

12 ንቶ ኬን ሰና የሱሰ ክርስቶስኒ ዋሰትኛ ኤጳፍራ ንቶክ ናጋ ኦቸድፌዋ፤ ካይማ ፎሲክ ችምማ ዬሮትክናዋ ሀኦሲ ሳፋራኖን ዙትራ ኮእሱትክና ባር ዋንና ዋንና ንቶክ ሺጴድፌርዋ።

13 ንቶ ቦርኦ ሎዶቅያኒ ካታማሲናዋ ይራፖልሰኒ ካታማሲና ፌሴ አሱኒ ሜያክ አካማኖን ሆፕት ፎባሶን ታ ዛላ ማኮናዋ።

14 ሹንቶ ሀኪሚ ሰና ሉቃሰናዋ ዴማሰና ንቶክ ናጋ ኦሽሴድፌዋ።

15 ሎዶቅያክ ፌሴ አማኝኒ ሜያክ፣ ንፋምያ ይሰቴፋ ማሸካሱሲክናዋ ባሪ ኬያሲ ፋ ቤቴክርስታኒሲክና ናጋናሶን ካቱትዋ።

16 ሀን ትቻሶን ንቶ ፌሬትትኔን ኦርፎ ሎዶቅያክ ፋ ቤቴክርስታኒሲ ፌሬቶናክ ዛጉትዋ፤ ንቶ ደይ ሎዶቅያን ንቶኪ ዋሰቴ ዋሲያሶን ፌሬቱሶት።

17 ኦሪክጳሰኒክ ደይ፡- «ዳሚሰኪን ኔክ እምቴ ዋሰቶሶን ኮእሱታክ ችምዋ» ይራ ማኮትዋ።

18 ሀን ናጋኒ ትቻሶን ኩሹናሲክ ትቺሰ ታ፤ ጳጤሎሰዋ። ታ፤ ሻሻራክ ታቴራ ፋናማቶ ያዳቶትዋ። ሀኦሲ ኦትማ ንቶኔን አነ ሰንፋውኻዋ።

ገጽ ፳

**The New Testament in the Yemsa language of
Ethiopia, Ethiopic script**

copyright © 2025 The Word for the World International

Language: (Yemsa)

Contributor: The Word for the World International

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 5 May 2025 from source files dated 6 May 2025

03dcb1ff-0ef6-5f0e-a777-31ea8d578ea7